



## एक नजर.....

### पीएम नरेन्द्र मोदी का भिलाई दौरा, जानें मिनट टू मिनट कार्यक्रम

रायपुर। प्रधानमंत्री नरेन्द्र मोदी 14 जून को भिलाई दौरा पर आने वाले हैं। जहां वो नए आईआईटी भवन की आधारशिला रखेंगे। प्रधानमंत्री भिलाई स्टील प्लांट को भी कई सौगात दे सकते हैं। पीएम मोदी भिलाई स्टील प्लांट के एक्सप्लानेशन का शुभारंभ करेंगे। 14 जून को पीएम सुबह 10 बजे रायपुर एयरपोर्ट पहुंचेंगे। एयरपोर्ट से रवाना होकर प्रधानमंत्री 11 बजे भिलाई पहुंचेंगे। यहां से 11 बजकर 10 मिनट पर मोदी कार के भिलाई स्टील प्लांट के लिए रवाना होंगे।

पीएम मोदी यहां पैदल घूमते हुए प्लांट का अवलोकन का करेंगे। प्रधानमंत्री 11 बजकर 40 मिनट पर रवाना होकर 11 बजकर 50 मिनट पर जयंती स्टेडियम पहुंचेंगे। यहां पीएम नरेन्द्र मोदी जनसभा को संबोधित करेंगे। सभा के बाद नरेन्द्र मोदी सीधे रायपुर पहुंचेंगे और दिल्ली के रवाना हो जाएंगे। पीएम मोदी 14 अप्रैल को छत्तीसगढ़ के बीजापुर जिले के जांगला आए थे। यहां उन्होंने आयुष्मान योजना का शुभारंभ किया था। दो महीनों के भीतर वे दूसरी बार छत्तीसगढ़ आ रहे हैं।

### राष्ट्रपति भवन के सर्वेंट क्वार्टर में शव मिलने से सनसनी, जांच में जुटी पुलिस

नई दिल्ली (आरएनएस)। राष्ट्रपति भवन के सर्वेंट क्वार्टर में शव मिलने से सनसनी फैल गयी है। मौके पर पहुंची पुलिस ने शव को पोस्टमार्टम के लिए भेज दिया है। पुलिस मामले की जांच कर रही है। नई दिल्ली के डीसीपी ने बताया, 'कमरा भीतर से बंद था, प्रेसिडेंट सेक्रेटरीएट में काम करने वाला यह पीड़ित पिछले कुछ दिनों से बीमार था। गुरुवार देर रात साउथ एवेन्यू थाना पुलिस को इस घटना की सूचना मिली कि राष्ट्रपति भवन के सर्वेंट क्वार्टर से बदन आ रही है। कमरे का दरवाजा खोल पुलिस ने 44 वर्षीय अधेड़ का शव बरामद किया। मृतक की पहचान त्रिलोकचंद के रूप में हुई है।

### 70 साल के बाद भी नहीं मिला रहा पट्टा, चुनाव का करेंगे बहिष्कार, शहर के अंदर पल रहा असंतोष

रायगढ़। 1948 में पाकिस्तान से आये सिंधी समाज के कई लोगों को आज तक जमीन का पट्टा नहीं मिलने से नाराज हैं और आने वाले चुनाव में वे चुनाव का या तो बहिष्कार करेंगे या NOTA में बटन दबाएंगे, यह कहना है समाज के युवाओं का। इस समाज के लोगों को सरकार ने बसाया था। स्वतंत्रता के बाद इस समाज के लोग पाकिस्तान से भारत के कई हिस्से में रहने आ गए थे। शहर की बात करें तो यहां करीब 400 परिवारों को बसाया गया था, इनमें से कई को पट्टा मिला लेकिन अभी तक 243 परिवार ऐसे हैं जिन्हें उस जगह का पट्टा नसीब नहीं है जहां वे रहते हैं। इससे उन्हें कई तरह की परेशानियों का सामना करना पड़ रहा है। मूलतः यह समाज व्यवसायी होता है और विभिन्न प्रकार की व्यवसाय करता है। कई बार व्यवसाय शुरू करने और आगे बढ़ाने के लिए सरकारी ऋण की आवश्यकता होती है, चूंकि इनके पास मोडगेज के लिए पट्टा नहीं है इसलिए इन्हें ऋण भी नहीं मिलता। मुद्रा लोन के लिए सरकार डिंबोरा पीट रही है लेकिन मुद्रा लोन भी इन्हें नहीं मिल रहा।

### 100 पड़ों के आदेश होने के बाद भी नहीं बने

1992 में 100 परिवारों को पट्टे दिए जाने का आदेश भी कलेक्टर कार्यालय से हो चुका है लेकिन 26 साल हो गए इनका पट्टा इन्हें नहीं मिला। इनकी सबसे बड़ी समस्या यह है कि कई सरकारें आयी और गयी पर इनका कोई हल नहीं निकला।


### फेसबुक में फिर गड़बड़ी, सार्वजनिक हो गया करीब डेढ़ करोड़ लोगों का डाटा

शिकागो (आरएनएस)। डाटा लीक होने को लेकर पहले से विवादों में चल रहे फेसबुक ने कहा है कि तकनीकी गड़बड़ी के कारण उसके करीब डेढ़ करोड़ यूजर्स की निजी बातें सार्वजनिक हो गई हैं। हालांकि फेसबुक का कहना है कि तकनीकी गड़बड़ी को ठीक कर लिया गया है। गौरतलब है कि फेसबुक पर पिछले कुछ समय से डाटा लीक करने और उसका गलत इस्तेमाल होने के आरोप लगे हैं। इन आरोपों को लेकर फेसबुक को दुनियाभर में आलोचना का सामना करना पड़ा है, वहीं मार्क जुकरबर्ग ने माफी भी मांगी है। फेसबुक के चीफ प्राइवसी ऑफिसर एरिन ईगन ने कहा है कि एक बग के कारण यूजर्स के प्राइवेट पोस्ट सार्वजनिक हो गए। गुरुवार को फेसबुक की ओर से जारी बयान में कहा गया है कि जब यूजर्स फेसबुक पर पोस्ट कर रहे थे तो उनकी ये पोस्ट अपने आप सार्वजनिक हो गई। फेसबुक के मुताबिक 1 करोड़ 40 लाख लोगों के साथ ऐसा हुआ है।

## तीसरे चरण में फेल हुई सांसद आदर्श ग्राम योजना

नई दिल्ली। प्रधानमंत्री नरेन्द्र मोदी की महत्वाकांक्षी सांसद आदर्श ग्राम योजना 4 साल पूरे होते-होते खटाई में पड़ती नजर आ रही है। मोदी कैबिनेट में शामिल कई वरिष्ठ मंत्रियों ने ही प्रधानमंत्री की इस बहुप्रचारित योजना में कोई दिलचस्पी ही नहीं दिखाई।

वहीं दोनों सदनों के 78 फीसदी सांसदों ने इस स्कीम के तहत कोई गांव ही गोद नहीं लिया। विश्व पर्यावरण दिवस के मौके पर सरकार की तरफ से जारी की गई स्टेटस ऑफ इनवायरमेंट रिपोर्ट 2018 के मुताबिक मोदी कैबिनेट में शामिल 10 से ज्यादा वरिष्ठ मंत्रियों ने सांसद आदर्श ग्राम योजना की अनदेखी करते हुए कोई गांव ही गोद नहीं



लिया। रिपोर्ट के मुताबिक नितिन गडकरी, सदानंद गौड़ा, सुरेश प्रभू, अनंत गीते, प्रकाश जावड़ेकर, अरुण जेटली, रविशंकर प्रसाद, अनंत कुमार, स्मृति ईरानी, थावरचंद गहलौत, धर्मेन्द्र प्रधान और चौधरी बिरेंद्र सिंह समेत 23 राज्य मंत्रियों

वहीं दूसरे चरण में यह संख्या गिर कर 466 सांसदों तक पहुंच गई।

रिपोर्ट में खुलासा किया गया है कि 13 राज्यों के लोकसभा सांसदों और 16 राज्यों से चुने गए राज्यसभा सांसदों ने सांसद आदर्श ग्राम योजना में कोई दिलचस्पी ही नहीं दिखाई। रिपोर्ट में बताया गया है कि उत्तर प्रदेश के दोनों सदनों के 108 सांसदों में से 60 सांसदों ने गोद लेने के लिए किसान गांव का चुनाव ही नहीं किया, वहीं महाराष्ट्र में यह आंकड़ा 88 फीसदी तक रहा। वहीं, तमिलनाडू में 39 में से 31 सांसदों ने गांव गोद लेने में कोई रुचि नहीं दिखाई, तो पश्चिमी बंगाल में 42 में से 40 सांसदों ने इस योजना से दूरी बना कर रखी।

### नक्सल मोर्चा पर तैनात जवानों के करोड़ों रुपये लैप्स होंगे

रायपुर। नक्सलियों से दो-दो हाथ कर रहे सुकमा जिले में तैनात सैकड़ों जवानों के करोड़ों रुपये लैप्स होने जा रहे हैं। अपने भविष्य की बचत व सुरक्षा के लिए बीमा कंपनी से कराए गए बीमा की प्रीमियम राशि को एसपी कार्यालय द्वारा बिना किसी पूर्व सूचना के रोक लगा देने से यह स्थिति उत्पन्न हुई है। सुकमा जिले में जवानों के बचत व सुरक्षा को लेकर पुलिस के आलाधिकारी कितने गंभीर हैं, यह बात उस वक खोखली साबित हुई। जब बिना किसी सूचना के जवानों के द्वारा ली गई वेतन बचत योजना की बीमा प्रीमियम को स्थाई रूप से रोक लगा दिया गया है।

### कठुआ रेप-मर्डर मामले में 7 आरोपियों के खिलाफ आरोप तय



नई दिल्ली। पंजाब की एक अदालत ने गुरुवार को जम्मू-कश्मीर के कठुआ जिले में आठ वर्षीय बच्ची के साथ बलात्कार के बाद निर्मम हत्या मामले में सात आरोपियों के खिलाफ आरोप तय किए। जिला एवं सत्र न्यायालय ने आठ आरोपियों में से सात के खिलाफ आरोप तय कर दिए। सुप्रीम कोर्ट के आदेश के बाद जम्मू-कश्मीर से यहां स्थानांतरित हुई मामले की सुनवाई 31 मई से शुरू हुई थी। इन सात आरोपियों को 31 मई को पठानकोट में स्थानांतरित कर दिया गया था। मामले के कथित मास्टरमाइंड सांजी राम, उसके बेटे विशाल जंगोत्रा, रसाना गांव के विशाल का मित्र, एक पुलिस सब-इंस्पेक्टर, एक हवलदार और दो विशेष पुलिस अधिकारी (एसपीओ) के खिलाफ आरोप तय किए गए हैं। आठवां आरोपी एक नाबालिग है और उसके मामला की सुनवाई कठुआ में अलग से की जा रही है। बच्ची के पिता की याचिका पर मुकदमे को पठानकोट स्थानांतरित कर दिया गया था।

## घर नहीं आया बिजली का बिल, सरकार करने जा रही ये बड़ा बदलाव!

नई दिल्ली। जल्द ही बिजली का बिल घर आना पुरानी बात हो जाएगी। केंद्र सरकार पूरे बिलिंग सिस्टम में बड़ा बदलाव करने जा रही है। इसके लिए सरकार अगले तीन साल में सभी मीटर को स्मार्ट प्रीपेड में तब्दील करने की तैयारी कर रही है। केंद्रीय राज्य मंत्री आरके सिंह ने कहा, जल्द ही वो दिन आ जाएगा, जब आपके घर में बिजली का बिल आना बंद हो जाएगा। अगले तीन साल के दौरान सभी मीटर को स्मार्ट प्रीपेड किया जाएगा। इसके लिए जरूरी है कि



स्मार्ट प्रीपेड मीटर का प्रोडक्शन मंत्री ने बढ़ाया जाए और इनकी कीमतों में

कटौती की जाए। आरके सिंह स्मार्ट मीटर मैनुफैक्चरर्स के एक कार्यक्रम में बोल रहे थे। इसमें उन्होंने कहा कि मैनुफैक्चरर्स को स्मार्ट मीटर की मैनुफैक्चरिंग पर जोर देना चाहिए। आने वाले सालों में इनकी मांग काफी ज्यादा बढ़ने वाली है। केंद्रीय पावर मिनिस्ट्री के अधिकारियों को भी इस दौरान

हिदायत दी। उन्होंने कहा कि स्मार्ट प्रीपेड मीटर्स को एक तय तारीख के बाद अनिवार्य कर दिया जाना चाहिए। स्मार्ट मीटर को इस तरह से बनाया जाता है कि यह मीटर रीडिंग्स बिजली कंपनी को सीधे भेज देता है।

इससे गलत रीडिंग लिए जाने की आशंका भी कम हो जाती है। इन मीटर पर एक डिस्प्ले भी लगा होता है, जिससे आप आसान तरीके से समझ पाते हैं कि आपकी बिजली की खपत कितनी है।

## हार्दिक पटेल की कार पर कुछ लोगों ने अंडे और पत्थर फेंके

जबलपुर। मध्य प्रदेश के जबलपुर में गुरुवार को एक सभा को संबोधित करने सशर्त सभा की अनुमति दी गई थी। गुरुवार को एक सभा को संबोधित करने पटेल कार पर सवार होकर पनागर जा रहे थे, तभी उनकी कार पर मोटरसाइकिल सवार युवकों ने आगा चौक इलाके में अंडे फेंके और एक स्कूल की इमारत में छुप गए। बताया जा रहा है कि आधारताल थाना क्षेत्र में हार्दिक की कार पर अंडे फेंकने के साथ कुछ पत्थर भी फेंके गए थे। पुलिस अधीक्षक एस्के शुक्ला ने बताया कि हार्दिक की कार पर अंडे फेंकने वाले सात लोगों को हिरासत में लिया गया है।



अधीक्षक एस्के शुक्ला ने बताया कि हार्दिक की कार पर अंडे फेंकने वाले सात लोगों को हिरासत में लिया गया है।

## हत्या के आरोपी को पुलिस ने हिमाचल प्रदेश से किया गिरफ्तार, सारंगढ़ पुलिस को मिली सफलता



रायगढ़। पुरानी रजिश्त को लेकर एक ग्रामीण ने अपने पड़ोस में रहने वाले ग्रामीण की जमकर लात घुसो से धुनाई कर दी। जहां एक ग्रामीण का इलाज के लिए ले जाते दौरान मौत हो गई। घटना के बाद से आरोपी फरार था। जिसकी तालाश पुलिस के द्वारा की जा रही थी। जहां पुलिस ने मुखबिर की सूचना पर हत्यारे को हिमाचल प्रदेश से गिरफ्तार किया है। मामला सारंगढ़ थाना क्षेत्र की है। इस संबंध में मिली जानकारी के मुताबिक सारंगढ़ थाना क्षेत्र

के ग्राम बंजारी निवासी बूंदराम पारधी पिता विश्राम पारधी 26 मार्च को अपने पड़ोस में रहने वाला सुखलाल पारधी पिता स्व मालिकराम पारधी शराब पीने के लिए ले कर गया था। जहां पुरानी रजिश्त को लेकर उनके बीच फिर से विवाद उपज गया। ऐसे में बूंदराम ने उसकी लात घुसो से जमकर धुनाई कर दी। किसी तरह मामला शांत हुआ, तो सुखलाल को इलाज के लिए सारंगढ़ अस्पताल लाया गया। जहां उसे चिकित्सकों ने रायगढ़ रिफर कर दिया।

## सीनियर-जूनियर जोगी की अनुपस्थिति में ऋचा ने संभाली पार्टी, निकली प्रदेश के दौरे पर

रायपुर (आरएनएस)। भले ही जनता कांग्रेस छत्तीसगढ़ (जे.) के सुप्रीमो अजीत जोगी स्वास्थ्य खराब होने के कारण मेदांता में अपना इलाज करवा रहे हैं। उनके बेटे अमित जोगी भी उनकी देखभाल में लगे हुए हैं। लेकिन उनकी पार्टी की कमान उनकी बहू ऋचा जोगी ने पार्टी की कमान बखूबी संभाली हुई है। ऋचा जोगी ने सीनियर और जूनियर जोगी की अनुपस्थिति में रणनीति बनाकर पार्टी को लाइमलाइट में रखने की कोशिश में लगी हुई हैं। ऋचा पूरे प्रदेश के दौरे पर हैं, वे प्रतिदिन किसी ना किसी जिले के कलेक्टोरेट का घेराव कर रही हैं। सबसे खास बात यह है कि उनके नेतृत्व में भी कार्यकर्ताओं की बड़ी भीड़ उमड़ रही हैं। हम आपको बता दें जनता कांग्रेस छत्तीसगढ़ के मुखिया अजीत जोगी की तबियत खराब होने के कारण 30 मई से अमित जोगी समेत दिल्ली में



हैं। तभी से पार्टी की कमान अमित जोगी पत्नी ऋचा जोगी संभाले हुए हैं। जनता कांग्रेस के द्वारा जन समस्याओं को लेकर प्रदेश भर के सभी कलेक्टर का घेराव किया जा रहा है, इसमें ऋचा ने अपनी सक्रियता दिखाई है। वे जहां भी घेराव किया जा रहा है, वहां खुद उपस्थित रहती हैं।

### बचपन में नहीं रहा राजनीति से कोई नाता...

31 वर्षीय ऋचा जोगी कोई पोलिटिकल बैकग्राउंड नहीं रखती हैं।

बचपन में उनका राजनीतिक माहौल से कभी पाला नहीं पड़ा। लेकिन मरवाही विधायक अमित जोगी से विवाह होने के बाद उन्होंने प्रदेश की राजनीति में रुचि लेना शुरू कर दिया था। अपने ससुर अजीत जोगी द्वारा नई पार्टी बनने के बाद से ही ऋचा जोगी ने मैदान में काम करना शुरू दिया है। अब जबकि सीनियर और जूनियर जोगी प्रदेश के बाहर हैं, तब से ऋचा के कंधों पर ही पार्टी की पूरी जिम्मेदारी आ गई है। हालांकि उनकी सास डॉ रेणु जोगी भी सीनियर राजनीतिज्ञ हैं, लेकिन वे कांग्रेस पार्टी से विधायक हैं। रेणु जोगी अपनी पति की पार्टी के कार्यों से दूरी बनाकर रखती हैं।

### रायपुर से ही हुई है स्कूलिंग...

ऋचा की स्कूलिंग तो रायपुर से ही हुई, लेकिन उन्होंने मैनेजमेंट की पढ़ाई भिलाई के शंकराचार्य कॉलेज से की है। इसके अलावा ऋचा ने मानव संसाधन विषय में

## तत्काल आवश्यकता है

न्यायसाक्षी समाचार-पत्र हेतु कम्प्यूटर ऑपरेटर, सर्वे करने के लिए, बंडल कार्य हेतु, एवं रिपोर्ट/संवाददाता रायगढ़ एवं जशपुर जिले के लिए तत्काल चाहिए ... संपर्क करें...

न्यायसाक्षी समाचार-पत्र स्टेडियम के पीछे, कैरियर स्कूल के पास, रायगढ़ छ.ग. नो. नं. 9039961090

ऑफसेट प्रिंटिंग - न्यूज पेपर प्रिंटिंग वेस्ट जर्मनी की ऑफसेट मशीन \*हेडलबर्ग\* से 4 कलर की सभी तरह की प्रिंटिंग होती है। प्रिंटिंग जॉब हेतु संपर्क करें....

न्यायसाक्षी प्रिंटेड एण्ड प्रेस श्रीराम कॉलोनी, स्टेडियम के पीछे, कैरियर स्कूल के पास, रायगढ़ छ.ग. नो. नं. 9589876400